

पंचायती राज संस्थाओं के चुनाव में 215 उम्मीदवारों ने मंगलवार को नाम वापस लिये

झुंझुनू, 12 जनवरी: जिले में पंचायती राज संस्थाओं के चुनाव में नाम वापसी के अन्तिम दिन 215 उम्मीदवारों ने अपने नामजदगी के परचे वापस लिये। जिला निर्वाचन अधिकारी (कलेक्टर) आलोक गुप्ता ने बताया कि जिला परिषद के 35 वार्डों में 28 लोगों द्वारा अपने वापस लेने के बाद 140 उम्मीदवार चुनाव मैदान में रह गये हैं।

उन्होंने बताया कि जिले की अलसीसर पंचायत समिति क्षेत्र के 19 वार्डों से 20 लोगों के नाम वापस लेने के बाद 67 उम्मीदवार चुनाव मैदान है जिनमें 19 कांग्रेस के, 16 भाजपा के, 6 बसपा के, दो माकपा के तथा शेष निर्दलीय, चिड़ावा पंचायत समिति के 19 वार्डों से 19 उम्मीदवारों के नाम वापस लेने के बाद 81 उम्मीदवार चुनाव मैदान में है जिनमें कांग्रेस के 18, भाजपा के 11, माकपा के 3, दो बसपा के तथा शेष निर्दलीय उम्मीदवार मैदान में है। पंचायत समिति सूरजगढ़ के 21 वार्डों से 8 जनों द्वारा नाम वापस लेने के बाद 63 उम्मीदवार चुनाव मैदान में है जिनमें से कांग्रेस के 21, भाजपा के 17 तथा शेष निर्दलीय हैं। बुहाना पंचायत समिति के 25 वार्डों से 30 उम्मीदवारों द्वारा नाम वापस लेने के बाद 108 उम्मीदवार चुनाव मैदान में है जिनमें से कांग्रेस के 25, भाजपा के 22, बसपा के तीन, एन.सी.पी. का एक तथा शेष निर्दलीय उम्मीदवार है।

इसी प्रकार खेतड़ी पंचायत समिति के 29 वार्डों से 16 उम्मीदवारों द्वारा नाम वापस लेने के बाद 98 उम्मीदवार चुनाव मैदान में है जिनमें कांग्रेस के 28, भाजपा के 27, बसपा के तीन तथा शेष निर्दलीय है। उदयपुरवाटी पंचायत समिति के 27 वार्डों से 38 उम्मीदवारों द्वारा नाम वापस लेने के बाद 122 उम्मीदवार चुनाव मैदान में है इनमें से कांग्रेस के 27, भाजपा के 20, बसपा के दो तथा शेष निर्दलीय उम्मीदवार चुनाव मैदान में है। पंचायत समिति नवलगढ़ के 27 वार्डों से 43 उम्मीदवारों द्वारा नाम वापसी के बाद 108 उम्मीदवार चुनाव मैदान में है इनमें भाजपा के 12, बसपा का एक, माकपा का एक तथा शेष निर्दलीय प्रत्याशी चुनाव मैदान में है। इनके अलावा झुंझुनू पंचायत समिति के 36 वार्डों से 13 उम्मीदवारों द्वारा अपने नाम वापस लेने के बाद 72 उम्मीदवार चुनाव मैदान में है जिनमें कांग्रेस के 18, भाजपा के 9, बसपा के दो, माकपा के 6 तथा शेष निर्दलीय प्रत्याशी चुनाव मैदान में है।

मतदान प्रशिक्षण नहीं लेने वाले मतदान कार्मिकों के खिलाफ दण्डात्मक कार्रवाई होगी

झुंझुनू, 12 जनवरी: पंचायत आम चुनाव के प्रथम प्रशिक्षण 10 जनवरी के दिन जिन पी.ओ. तथा पी.ओ. प्रथम कार्मिकों ने पल्स पोलियो ड्यूटी के कारण मतदान प्रशिक्षण नहीं लिया है वे कार्मिक द्वितीय प्रशिक्षण में 17 जनवरी को निर्धारित प्रशिक्षण स्थल पर पहुंचकर प्रशिक्षण ले सकते हैं। जिला निर्वाचन अधिकारी (कलेक्टर) आलोक गुप्ता ने कहा है कि 17 जनवरी को द्वितीय प्रशिक्षण में प्रशिक्षण नहीं लेने वाले मतदान इन मतदान कार्मिकों के विरुद्ध स्वेच्छा से अनुपस्थित रहने पर राजस्थान पंचायती राज अधिनियम 1994 की धरा 119 (सी) के तहत कठोर कार्रवाई अमल में लायी जायेगी। जिला निर्वाचन अधिकारी ने बताया कि पल्स पोलियो ड्यूटी के कारण 10 जनवरी को चुनाव प्रशिक्षण से अनुपस्थित रहे कार्मिकों को नोटिस जारी कर दिये गये हैं कि वे मतदान कार्मिक द्वितीय प्रशिक्षण में 17 जनवरी को पूर्व में निर्धारित प्रशिक्षण स्थल पर उपस्थित होकर प्रशिक्षण ले लें। प्रशिक्षण नहीं लेने वाले मतदान कार्मिकों के विरुद्ध पंचायती राज अधिनियम के तहत दण्डात्मक कार्रवाई की जायेगी। ये कार्मिक अनुशासनात्मक कार्रवाई के भागीदार होंगे।

प्रथम प्रशिक्षण में अनुपस्थित रहे 30 कार्मिकों को कारण बताओ नोटिस जारी

झुंझुनू, 12 जनवरी: जिला निर्वाचन अधिकारी (कलेक्टर) आलोक गुप्ता ने प्रथम मतदान प्रशिक्षण कार्यक्रम में अनुपस्थित रहे 30 कार्मिकों को कारण बताओ नोटिस जारी करते हुये पल्स पोलियो अभियान में ड्यूटी दी थी उनको आगाह किया है कि वे पूर्व में भिजवाये गये प्रशिक्षण कार्यक्रम में अंकित प्रशिक्षण स्थल पर 17 जनवरी को उपस्थित होकर प्रशिक्षण प्राप्त करें। इन कार्मिकों को तीन दिवस में स्पष्टीकरण प्रस्तुत करने के निर्देश दिये गये हैं। यदि इन कार्मिकों का स्पष्टीकरण प्राप्त नहीं और वे 17 जनवरी के प्रशिक्षण में उपस्थित नहीं हुये तो उन्हें स्वेच्छा से अनुपस्थित मानकर उनके विरुद्ध राजस्थान पंचायती राज अधिनियम के अन्तर्गत कठोर कार्रवाई की जायेगी और वे राजस्थान सिविल सेवाएं (वर्गीकरण, नियंत्रण, अपील) नियम 1958 के अन्तर्गत भी दण्ड के भागीदार होंगे।

नेताजी सुभाष चन्द्र बोस की जयन्ती 23 जनवरी को मनाई जायेगी

झुंझुनू, 12 जनवरी: नगर परिषद एवं आजाद हिन्द फौज ऐसोसियेशन झुंझुनू के संयुक्त तत्वावधान में 23 जनवरी को प्रति वर्ष की भांति नेताजी सुभाष चन्द्र बोस पार्क, मण्डावा मोड, झुंझुनू में मनाई जायेगी। आई.एन.ए. कमेटी झुंझुनू के सचिव सूरजमल आबूसरिया ने बताया कि नेताजी के विश्वास, त्याग, बलिदान की भावना को समाज के जन-जन तक पहुंचाने के लिए मनाई जा रही है। उन्होंने इस अवसर पर आजाद हिन्द फौज के स्वतन्त्रता सेनानियों, उनके परिवारों, स्थानीय स्वतन्त्रता सेनानी, अधिकारियों, जन प्रतिनिधियों, नौजवानों, कर्मचारियों एवं सभी नागरिकों से अपील की है कि वे इस कार्यक्रम में शामिल हों।

अप्रैल माह में परिपक्व होने वाली राज्य बीमा पॉलिसियों के भुगतान हेतु क्लेम फार्म मांगे

झुंझुनू, 12 जनवरी: राज्य बीमा एवं प्रावधानी निधि विभाग द्वारा जारी वे बीमा पॉलिसियां जो आगामी एक अप्रैल को भुगतान हेतु परिपक्व होने वाली है उसके लिए राज्य कर्मचारियों को समय पर भुगतान करने के लिए एक विशेष अभियान चलाया गया है। जिसके लिए जी.पी.एफ. कार्यालय झुंझुनू द्वारा सम्बन्धित कर्मचारियों को उनके वर्तमान कार्यरत स्थान पर क्लेम फार्म भिजवा दिये गये हैं।

राज्य बीमा एवं प्रावधानी निधि विभाग के उप निदेशक योगमित्रा दिनकर ने बताया कि सम्बन्धित कर्मचारी को अपने क्लेम फार्म भरकर अपने विभाग के माध्यम से भिजवाने पर निर्धारित भुगतान तिथि एक अप्रैल को पॉलिसी का भुगतान प्राप्त करने के लिए अधिकार पत्र जारी किये जा सकेंगे। उन्होंने जिले के सम्बन्धित विभागाध्यक्षों, आहरण एवं वितरण अधिकारियों से इस कार्य में सहयोग करने की अपील की है। साथ ही ये भी आशा व्यक्त की है कि किसी कर्मचारी का स्थानान्तरण अन्य किसी दूसरे स्थान पर हो गया तो वे सूचना के साथ क्लेम फार्म वापस इस कार्यालय को भिजवादे ताकि उनके वर्तमान कार्यरत स्थान पर भिजवाया जा सके। उन्होंने ऐसे कर्मचारियों से भी अपील की है जिनका किसी कारण वश क्लेम फार्म नहीं मिला है तो वे जिला कार्यालय से सम्पर्क स्थापित कर क्लेम फार्म प्राप्त कर लें। कर्मचारियों की सुविधा के लिए उप कोष कार्यालयों पर स्वत्व-प्रपत्र उपलब्ध रहेंगे।

शेखावाटी हस्तशिल्प एवं पर्यटन मेले में 13 व 14 जनवरी को सांस्कृतिक कार्यक्रम होंगे

झुंझुनू, 12 जनवरी: शेखावाटी हस्तशिल्प एवं पर्यटन मेले में 13 व 14 जनवरी की शाम राज्य पर्यटन विभाग के सौजन्य से लोक सांस्कृतिक कार्यक्रम प्रस्तुत किये जाएंगे। जिसमें राजस्थान के विभिन्न अंचलों के कलाकार अपनी प्रस्तुति देंगे। पर्यटक स्वागत केन्द्र झुंझुनू से प्राप्त जानकारी के अनुसार 13 जनवरी को बाडमेर की स्वरूप पंवार दर्जी पार्टी द्वारा घूमर एवं राजस्थानी नृत्य व गायन, जैसलमेर की गाजी खां एण्ड पार्टी द्वारा डेजर्ट सिम्फनी एवं राजस्थानी नृत्य व गायन, जयपुर की सरदार राणा एण्ड पार्टी द्वारा राजस्थानी नृत्य व गायन, नागौर की उगम राज एण्ड पार्टी द्वारा कुचामनी ख्याल, किशनगढ़-अजमेर विरेन्द्र सिंह गौड एण्ड पार्टी द्वारा चरी नृत्य एवं जैसलमेर की तगाराम एण्ड पार्टी द्वारा अलगोजा एवं मटका वादन के कार्यक्रम प्रस्तुत किये जाएंगे।

इसी प्रकार 14 जनवरी को जैसलमेर की गाजी खां एण्ड पार्टी द्वारा डेजर्ट सिम्फनी एवं राजस्थानी नृत्य व गायन, तगाराम एण्ड पार्टी द्वारा अलगोजा एवं मटका वादन, बाडमेर की शम्भू राम सेजू एण्ड पार्टी द्वारा जंवाई जी पावणा, चूरू की गोपाल राम गिला एण्ड पार्टी द्वारा ढप-चंग तथा जयपुर की श्रीमती चम्पा सपेरा एण्ड पार्टी द्वारा कालबेलिया नृत्य की मनोहारी प्रस्तुति दी जायेगी।

